

دلی پولیس نے اپنا 70 واں یوم تاسیس منایا

Posted On: 16 FEB 2017 8:10PM by PIB Delhi

نئی دہلی، 16 فروری / داخلی امور کے وزیر مملکت جناب ہنس راج گنگا رام اہیر نے آج دہلی پولیس کے 70 ویں یوم تاسیس کے موقع پر مہمان خصوصی کی حیثیت سے شرکت کی۔ دلی پولیس کا 70 واں یوم تاسیس آج منایا گیا۔ اس موقع پر وزیر مملکت کو گارڈ آف آنر بھی پیش کیا گیا۔ اس موقع پر جناب ہنس راج گنگا رام اہیر نے کہا کہ دلی تمام سیاسی، سماجی، ثقافتی ساتھ ہی ساتھ ملک بھر کی تجارتی سرگرمیوں کا ایک اہم مرکز ہے اور دہلی پولیس کو کسی بھی صورتحال سے نمٹنے کے لئے ہر وقت تیار رہنا ہے۔ انہوں نے کہا کہ امن و قانون قائم رکھنے اور جرائم پر قابو پانے جیسے فرائض انجام دینے کے علاوہ دہلی پولیس کو ہر صورتحال میں چاق و چوبند رہنا ہے۔ وزیر موصوف نے اندرونی دہشت گردی کے خلاف شہریوں کو متنبہ کیا لیکن ساتھ ہی ساتھ انہوں نے دہلی پولیس میں اپنے اعتماد کا بھی اظہار کیا جو کسی بھی قسم کی صورتحال سے نمٹنے کی اہل ہے۔

انہوں نے دوست پولیس فورس کی ضرورت پر زور دیا اور کہا کہ خواتین، بچوں اور بزرگوں کے مفادات کو اعلیٰ ترجیح دی جانی چاہیے۔ انہوں نے نربھیا فنڈ میں تقریباً 25 کروڑ روپے بڑھانے کے بارے میں بات کہی اور یقین دلایا کہ داخلہ وزارت پولیس فورس کی جدید کاری اور ڈیجیٹلائزیشن اور اس کی کوششوں کی ضرورت کی طرف مثبت دھیان دے گی۔ اس موقع پر مہمان خصوصی نے پولیس کے 44 اہلکاروں کو بہادری، نمایاں خدمات کے پریزیڈنٹ میڈل اور شاندار خدمات کے لئے پولیس میڈل عطا کئے۔ دلی پولیس کے کمشنر جناب امولہ پٹنائیک نے موبائل ایپ، گمشدگی رپورٹ کے لئے ہیلپ لائن، بزرگوں، مصیبت کی شکار خواتین اور بچوں، پولیس کلیئرنس ٹریفک اپ ڈیٹ سمیت دہلی پولیس کے ذریعے اٹھائے گئے اقدامات کی ستائش کی۔ انہوں نے کہا کہ وہ پولیس فورس کو زیادہ عوام دوست بنانے کے لئے عہد بند ہیں اور وہ اسے مزید ڈیجیٹائز بنانا چاہتے ہیں تاکہ وہ شہر میں جرم کی بدلتے ہوئی نوعیت کا مقابلہ کرسکیں۔ انہوں نے کہا کہ دہلی پولیس کسی بھی صورتحال کا مقابلہ کرنے کے لئے پوری طرح لیس ہے اور اس کے حوصلے بلند ہیں۔

Uno 760

